



രാസവസ്തു, രാസവളം മന്ത്രാലയം

എല്ലാ ബ്ലോക്കുകളിലും ജന് ഔഷധി കേന്ദ്രങ്ങളെ സ്ഥാപിക്കും

Posted On: 12 MAY 2017 2:52PM by PIB Thiruvananthpuram

രാജ്യത്തെ എല്ലാ ബ്ലോക്കുകളിലും ജന് ഔഷധി കേന്ദ്രങ്ങളെ സ്ഥാപിക്കുമെന്ന് കേന്ദ്ര രാസവസ്തു, രാസവള, പാർലമെന്ററികാരു മന്ത്രി ശ്രീ.അനന്ത് കുമാർ അറിയിച്ചു. താങ്ങാവുന്ന നിരക്കിൽ നിലവാരമുള്ള മരുന്നുകളെ ലഭ്യമാക്കി, എല്ലാവർക്കും ആരോഗ്യ സുരക്ഷ സാധ്യമാക്കിക്കൊണ്ട് പ്രധാനമന്ത്രി ഭാരതീയ ജന് ഔഷധി പദ്ധതി ഒരു നിശബ്ധ വീപ്ലവം സൃഷ്ടിച്ചുകൊണ്ടിരിക്കുകയാണെന്ന് ശ്രീ.അനന്ത് കുമാർ അഭിപ്രായപ്പെട്ടു. ഇന്ത്യ ഇന്ന് ലോകത്തിന്റെ മരുന്നനിർമ്മാണശാലയാണെന്നും ഇന്ത്യന് മരുന്ന നിർമ്മാണ മേഖല 20-21% എന്ന വേഗതയിൽ വളർച്ച കൈവരിച്ചുകൊണ്ടിരിക്കുകയാണെന്നും അദ്ദേഹം ചൂണ്ടിക്കാട്ടി. പ്രധാന് മന്ത്രി ഭാരതീയ ജന് ഔഷധി പദ്ധതിയുടെ നേട്ടങ്ങളെ ന്യൂഡൽഹിയിൽ നടന്ന വാർത്താ സമ്മേളനത്തിൽ വിശദീകരിക്കുകയായിരുന്നു അദ്ദേഹം. രാജ്യത്തെ 1000 ത്തിലധികം റെയിൽവേ സ്റ്റേഷനുകളിൽ ജനൗഷധി കേന്ദ്രങ്ങളെ സ്ഥാപിക്കാൻ റെയിൽവേ മന്ത്രാലയം താല്പര്യം പ്രകടിപ്പിച്ചിട്ടുണ്ടെന്നും ശ്രീ. അനന്ത് കുമാർ അറിയിച്ചു. നിലവിൽ രാജ്യത്ത് 1320 ജനൗഷധി കേന്ദ്രങ്ങളെ പ്രവർത്തിക്കുന്നുണ്ട്. ഈ വർഷം അവസാനത്തോടെ മൂവായിരത്തിൽക്കൂടുതൽ കേന്ദ്രങ്ങളെ തുറക്കും. ജന് ഔഷധി കേന്ദ്രങ്ങളെ ആരംഭിക്കാനായി 32225 അപേക്ഷകളാണ് ഗവൺമെന്റിന് ലഭിച്ചത്. ഇതിൽ 30,300 എണ്ണത്തിന് ഗവൺമെന്റ് തത്വത്തിൽ അംഗീകാരം നൽകി. ലോകാരോഗ്യ സംഘടനയുടെ ഗുഡ് മാൻഫാക്ചറിംഗ് പ്രാക്ടീസസ് മാനദണ്ഡങ്ങളെ പാലിക്കുന്ന മരുന്നുകളെ മാത്രമേ ജന് ഔഷധി കേന്ദ്രങ്ങളിൽ വില്ക്കുന്നുള്ളൂ. മരുന്ന കുറിപ്പടിയിൽ ബ്രാന്റ് നാമത്തോടൊപ്പം ജനറിക് പേരുകളും രേഖപ്പെടുത്തണമെന്ന് മെഡിക്കൽ കൗൺസിൽ ഓഫ് ഇന്ത്യ ഡോക്ടർമാർ്ക്ക് നിർദ്ദേശം നൽകിയിട്ടുണ്ട്. ആഭ്യന്തരമായി ഉല്പാദിപ്പിക്കുന്നതും ഇറക്കുമതി ചെയ്യുന്നതുമായ എല്ലാ മരുന്നുകളും പൊതിയുന്ന സമയത്ത് നിർബന്ധമായും അവയുടെ ജനറിക് നാമം വലിയ അക്ഷരത്തിൽ രേഖപ്പെടുത്തുന്നുണ്ടെന്ന് ഉറപ്പാക്കണമെന്ന് കേന്ദ്ര ആരോഗ്യ, കുടുംബക്ഷേമ മന്ത്രാലയം സംസ്ഥാന ഡ്രഗ്സ് കൺട്രോളർമാർക്ക് നിർദ്ദേശം നൽകിയിട്ടുണ്ട്.

(Release ID: 1490484) Visitor Counter : 3

